

آزاد نظم

جديد شاعريء ۾ آزاد نظم عام جام آهي. خاص ڪري نئين تهيءَ جا شاعر. پنهنجي انقلابي ۽ باغي جذبن کي هر پابنديءَ کان آزاد ڪرڻ لاءِ هن صنف کي وڌيڪ استعمال ڪن ٿا. اڪثر مخزنن، توڙي اخبارن جي ادبي صفحن ۾، لفظن کي هڪٻئي هيٺان رکي چاپيل شين کي آزاد نظم چيو ۽ سمجهيو وڃي ٿو. فڪري طور توڙي موضوعاتي طور اخباري خبر، مختصر افساني، يوسٽر ۽ پمفليت جي مضمون کي پڻ آزاد نظم ڪري پڙهيو، لکيو، شايع ڪيو ۽ سمجهيو وڃي ٿو. عام طرح ائين ڀانيو ٿو وڃي ته آزاد نظم جي معنيٰ آهي قافيي، رديف، بحر وزن توڙي موضوع ۽ ٽيڪنڪ کان آزادي، هر چٽواڳيءَ کي آزاد نظم جو نالو ڏنو ويو آهي، ان ڪري قدامت پسند شاعرن ۽ نقادن، آزاد نظم کي ادبي دنيا مان ئي نڪالي ڏيئي ڇڏي آهي. ڇو ته هنن پڻ آزاد نظم جي نالي ۾ ڇڄندڙ هر شيءَ کي آزاد نظم سمجهيو آهي، ان ڳالهه جي ردعمل ۾ بغاوت طور اسان جي نوجوانن تهان ئي وڌيڪ چٽواڳي اختيار ڪئي آهي ۽ ان ڪوشش ۾ آزاد نظم جي فن، ٽيڪنڪ ۽ ارتقا کان بي خبر رهي، خطرناڪ قدم کنيا آهن، جن آزاد نظم جي مقبوليت کي وڏو ڇيهو رسايو آهي.

سنڌيءَ ۾ آزاد نظم لکڻ نارائين شيام، شيخ راز، شيخ اياز ۽ مهري دلگير شروع ڪيو. ان کان پوءِ بشير مورياڻي، شمشير الحيدري، سراج، غلام محمد گرامي، بردي سنڌي، گووردن محبوباڻي، مومن

کليئا، امداد حسيني، تاج بلوچ ۽ الطاف عباسي ۽ کان نيندي، هيءَ صنف اياز گل، نصير مرزا ۽ واجد تائين پهتي، هن صنف جي ارتقا ۽ فن تي سنڌيءَ ۾ تمام ٿورو ڪم ٿيو آهي. اهوئي سبب آهي جو نئين ته جي شاعر، ان جاڻائيءَ ڪري هن صنف جو صحيح استعمال نٿا ڪن ۽ بي راه رويءَ جو شڪار ٿي ويا آهن. آزاد نظر تي سنڌي ٻوليءَ ۾ جيڪو ٿورو گهڻو ڪم ٿيو آهي، اهو شمشير الحيدريءَ ۽ شيخ عبدالرزاق راز ڪيو آهي، بشير مورياڻيءَ ۽ پڻ سماهي مهراڻ ڏي لکيل ادبي خطن ۾ هن صنف بابت ڪجهه لکيو آهي.

آزاد نظر جي باري ۾ وڏي ۾ وڏي غلط فهمي ۽ خوش فهمي اها آهي ته اهو هر پابنديءَ کان آزاد آهي، نظر هر حال ۾ نظر آهي، پوءِ اهو آزاد هجي يا پابند، نظر نه مختصر افساني جو پلاٽ آهي نه ڪامپليٽ يا پوسٽر جو مضمون، ۽ نه وري اخباري خبر - ان ۾ ڪا نه ڪا شعريت - ڪا نه ڪا نغمي ضروري آهي.

آزاد نظر جو وڏو شاعر، ٽي ايس ايليٽ لکي ٿو ته:

”جيسٽائين آزاد نظر (Free Verse) جو تعلق آهي، مون ان جي باري ۾ پنجويهه سال اڳ راءِ ڏيئي ڇڏي هئي، ته محنت ڪرڻ واري لاءِ ڪو به نظر آزاد نه آهي، گهڻوئي خراب نثر آزاد نظر جي نالي ۾ لکيو ويو آهي. جيتوڻيڪ لکندڙن خراب نثر يا خراب نظر لکيو، يا خراب شعر هڪ نه ٻئي اسٽائيل ۾ لکيو، اهو منهنجي لاءِ بي معنيٰ آهي. رڳو هڪ ٻرو شاعر ئي آزاد نظر کي هيٺ کان نجات سمجهي ان جو آڌرپاءُ ڪندو.

- اهو (آزاد نظر) مثل هيٺ جي خلاف انقلاب هو. هڪ نئين هيٺ (گهاري تي) لاءِ تياري هئي، يا پراڻي هيٺ (گهاري تي) کي نئين ڪرڻ جي ڪوشش. اها شعر جي اندروني وحدت تي منحصر هئي، جيڪا هر شعر لاءِ انوکي هوندي آهي!!

آزاد نظر جو هڪ ٻيو وڏو شاعر، ازرا پاڻونڊ لکي ٿو:

”منهنجي خيال ۾ آزاد نظر تڏهن لکن گهرجي، جڏهن اهو تمام ضروري هجي رڳو تڏهن، جڏهن اها شيءِ هڪ اهڙو ردم ٺاهي، جيڪو موجوده روايتي بحرن کان وڌيڪ حسين هجي، وڌيڪ حقيقي هجي ۽ جذبن جي وڌيڪ بهتر نموني ۾ ترجماني ڪري سگهي، جيڪو روايتي بحرن کان مايوس ڪري ڇڏي -“

آزاد نظر جي هن صديءَ جي ٻن وڏي ۾ وڏن شاعرن جي راءِ ۾ آزاد نظر لکن وڏي محنت ٿو گهري، ۽ اهو تڏهن ئي لکجي جڏهن اهڙو ردم تخليق ٿي سگهي، جيڪو موجوده سڀني بحرن کان نئون ته هجي، پر انهن کان وڌيڪ حسين، حقيقي ۽ جذبن جو ترجمان هجي.

هاڻي اچو انهن غلط فهمين ڏي، جن آزاد نظر کي سونو بنايو

آهي:

سنڊرس لکي ٿو ته ”آزاد نظر (Free Verse) اظهار جي آزادي ته ڏئي ٿو، پر ان سان گڏ شاعر تي پابنديون به وجهي ٿو. ڪو به شعر ايڏو خراب نه لڳندو آهي، جيڪو هڪ ڪمزور آزاد نظر -“

سنڊرس جي اها ڳالهه بلڪل صحيح آهي، ڪمزور پابند نظر قافي، ردیف، بحر ۽ وزن جي سهارن تي هلي ويندو، ۽ ان جا ٻيا عيب انهن سينگارن ۾ لکي ويندا، پر آزاد نظر کي ته اهي ٽوڻيون ٿيا ۽ ٽيڪون آهن ئي ڪو نه - ان ڪري آزاد نظر جا عيب پري کان ئي ٻڌرا ٿيو پون.

سنڊرس اڳتي لکي ٿو:

بي غلط فهمي اها آهي ته آزاد نظر بلڪل ئي ”بنا گهاڙي“ (بي هيٺ Formless) آهي. اها غلط فهمي حقيقت کان بعيد آهي. جيتوڻيڪ ان ڪا ٻڌل (Fixed) هيٺ ٺاهي، پر هر شاعر کي پنهنجي

شعر جي هڪ جتسالي ڪرڻي آهي. (Pattern ٺاهڻو آهي) حقيقت ۾ شعر جي جتسالي (Pattern) معنيٰ سان گڏوگڏ هجي.

يعني بحر وزن ۽ گهاڙيتي کان ٻاهر رهي به هڪ (Pattern) جي ضرورت آهي، اهڙو Pattern جيڪو معنيٰ سان هر آهنگ هجي.

مشهور فرينچ شاعر پال ورلٽين (Paul Verlin) لکي ٿو ته:

”اهو (آزاد نظر) لکڻيءَ جو هڪ قسم آهي، جنهن ۾ شاعر سڀ اڳوڻا بحروزن رد ڪري، پنهنجي ذاتي ردم جي ذميواري کڻي ٿو.“

آزاد نظر جي سڀ کان وڏي پرويڱندا ڪندڙ ۽ ايجاد ڪندڙ جي دعويٰ دار فرينچ شاعر گستاؤکان لکيو آهي ته ”هن طريقي سان هر شاعر کي پنهنجي شعر جي هڪ خاص قسم (Type) جو احساس ٿيندو. ٺهيل ٺڪيل ۽ هڪجهڙا ردم استعمال ڪري، پاڻ کان اڳ آيل ڪنهن سانائتي (glorified) شاعر جي تقليد ڪرڻ کان بهتر آهي ته هو پنهنجو ذاتي ردم استعمال ڪري.“

- ۽ اهو ذاتي ردم تخليق ڪرڻ ۽ استعمال ڪرڻ ڏاڍو ڏکيو

ڪم آهي. سوچيو ته عربي، فارسيءَ جي بحرن، ۽ ان جي ان گهٽ زحافن ۽ هنديءَ جي چندن کان پري هتي، ڪو نئون ردم تخليق ڪرڻ ۽ استعمال ڪرڻ ڪيڏي نه ڏکي ڳالهه آهي. آزاد نظر رڳو مروج گئل پراڻن بحرن ۽ وزنن کان آزاديءَ جو نالو آهي. پر ردم کان آزاديءَ جو نالو نه آهي. آزاد نظر لکن وقت، شاعر کي سڀني مروج ۽ تقليدي ردمن کي پاسيرو رکي پنهنجو ذاتي ردم تخليق ڪرڻو ٿو پوي ۽ ان ذاتي ردم جي تخليق ڪيڏو نه محنت طلب آهي.

حقيقت ۾ آزاد نظر ”گهاڙيتي ۾ انقلاب“ تي آيو. تجربن جي

نواڻ جو نالو آهي آزاد نظر، گستاؤکان جي راءِ موجب ”شاعر جا ردم ذاتي هئڻ گهرجن. هو روايتي ردم (مروج بحروزن) ۽ ردمن کي جدي ڏئي، ڇو ته شاعر کي حق آهي ته هر شاعر کي پنهنجو ذاتي ردم هئڻ

ڪهرجي. ردم، ماترائن جي ڳائڻي تي نه، پر ذاتي آزاد نظر جي يونٽن تي ٻڌل آهي.

ان مان معلوم ٿيو ته آزاد نظر جي بنياد وجهندڙن، توڙي ان جي وڏن شاعرن، هن صنف کي صفا چڙواڳ نه، پر ڪن پابندين هيٺ تجربا ڪري، "ذاتي ردم" کي تخليق ڪرڻ جي صنف سڏيو آهي. اهو ردم اڳي وانگر ماترائن جي ڳائڻي تي ٻڌل نه آهي، هاڻي اڄو ته ڏسون ته اهو ردم ڪيئن ٿو تخليق ٿئي.

"فرينچ آزاد شاعريءَ جو ننڍي ۾ ننڍو ايڪو آواز، يا خيال ۾ وقفو، اهو وقفو تجنيس حرفيءَ يا ائوسوتس سان ئي پيدا ٿي سگهي ٿو:

انگريزيءَ ۾ ردم جو بنياد (Tonic Accent) تي آهي، جيڪو فرينچ ۾ نه آهي ڇو ته فرينچ ۾ ڪن جملن يا محاورن ۾ ڪن لفظن تي زور (Stress) ايندو آهي، هر فرينچ ساڳين ئي لفظن تي زور ڏيندو آهي. ان ڪري اهو اچار جو زور ئي ردم جو بنياد ٿي بڻي ٿو.

"هڪ خاص ڳالهه جيڪا کيس (آزاد نظر کي) اڳوڻن گهاڙين کان جدا ٿي ڪري، اها آهي باقائدي ايندڙ لهرن سان ردم پيدا ڪرڻ" لهجي (Accent) ۾ ٽي جزا آهن. (Pitch) (اوپچائي) (Intensity) (شدت) ۽ وقفو (Duration). اچار جو وقفو ئي آهي جيڪو آزاد نظر جي ردم جو بنياد آهي.

سٽڊرس لهجي (Accent) جا ٻه قسم ٻڌائي ٿو. هڪ (Chromatic) جنهن ۾ مرضيءَ سان ڪنهن لفظ تي زور ڏجي ٿو ۽ مختلف لفظن تي زور ڏيڻ سان معنيٰ ۾ ڪجهه فرق پيدا ٿيو ٿو. مثال طور:

مان توکي پيار ڪريان ٿو

مان توکي پيار ڪريان ٿو

مان توکي پيار ڪريان ٿو

مان، توکي ۽ بيار تي زور ڏيڻ سان لهجي جي تبديلي پيدا ٿي
ٿي. ۽ اها لهجي جي تبديلي ڳالهائيندڙ جي موڊ ۽ معنيٰ کي ظاهر ڪري
ٿي.

لهجي جو ٻيو قسم آهي (Stress accent) ان ۾ جيڏو ڊگهو
ساه ڪڍي اچار ڪڍبو ته اهو اوترو ئي ڊگهو اچار ٿيندو. اهو اڳ
ڄاڻايل اچار جو وقفو آهي. سنڌرس جا مٿيان خيال رڳو انگريزي
ٻوليءَ سان لاڳو آهن، ڇو ته فرينچ ٻوليءَ ۾ هر اچار جي شدت طئه ٿيل
آهي ۽ هر فرينچ ڳالهائڻ وارو انهن ئي اچارن تي زور ڏيندو. نه
انگريزيءَ وانگر، ته پنهنجي اچارن کي مرضيءَ سان زور ڏيئي سگهجي،
سنڌيءَ ۾ به اچارن تي زور موڊ يا معنيٰ مطابق گهڻائي وڌائي سگهجي
ٿو. جيئن؛

”آئون نه گڏي پرينءَ کي، تون ٿو لهين سج،

سهسين سج جند تارا ڪٿيون تن کان محب سٺو هو.“

شاهه لطيف جي مٿين سٺن مان هڪ ۾ سج ۾ ج کي زورائڻو

اچار (Stressed) ۽ ٻيءَ ۾ رواجي اچار آهي.

نظر جو ردم، ٻوليءَ جي پنهنجي نغمگيءَ تي مدار رکي ٿو.
هر ٻوليءَ کي موسيقيت جو پنهنجو بڻڻ آهي، ۽ شاعر کي اهو ضرور
نظر آڏو رکڻ گهرجي. ڪنهن هڪ ٻوليءَ جا گهاڙيٽا، ضروري ناهي ته
ڌاريءَ ٻوليءَ ۾ به اوتري ئي نغمگي ڏين. جيڪا پنهنجي ٻوليءَ ۾ ڏين
ٿا.

ان باري ۾ مئنسيل جون لکي ٿو ته ”فرينچ ردم کي سمجهڻ
جي ڪوشش ۾ انگريز ۽ جرمن نقادن غلطي ڪئي آهي. هنن فرينچ
شاعري جي ردم کي پنهنجي مقامي شاعريءَ ۾ سمائڻ جي ڪوشش
ڪئي آهي.“

تي ايسر ايليت جي راءِ ۾ گهاڙيٽا ڀڳا ويا آهن ۽ وري گهڙيا ويا

آهن، منهنجو يقين آهي ته ڪا به ٻولي جيستائين ساڳي ٻولي رهي ٿي، اها پنهنجا قاعدا ۽ پنهنجون پابنديون مڙهي ٿي ۽ پنهنجا مخصوص ردم ۽ آواز جا پشرون نافذ ٿي ڪري ۽ ٻولي سدا بدلجندي ٿي رهي. سٺي شاعر کي اهو سڀ ڪجهه قبول ڪري، ان جو بهترين استعمال ڪرڻ گهرجي.

آمريڪي شاعر والٽ وٽمن لکي ٿو ته ”آزاد نظر ظاهري طرح بي قاعدي آهي، پر ويجهو وڃو ته ان ۾ هڪ باقاعدي نظر ايندي؛ اهڙي باقاعدي، جيئن سمند جي ڪناري تي ننڍيون ۽ وڏيون لهرون بار بار ۽ بنا ڪنهن وقفي جي وڌنديون اينديون آهن، چڙهنديون رهنديون آهن ۽ لهنديون رهنديون آهن.“

سيلي لکي ٿو ته نثر ۽ آزاد نظر جي وچ ۾ فرق سمورو لکندي ٿي منحصر آهي ۽ صفحي تي لفظن جي ترتيب تي پڻ. اهو ڏٺو ويو آهي ته شعر کي ردم جي آزاديءَ جو وڏو ميدان (Range) آهي. پنهنجي محدود گهاري تي ۾ آزاد نظر، پنهنجي بي هميشيءَ ۾ به باقاعديءَ ڏي لارو رکي ٿو.

آزاد نظر ۾ ايڪو خيال ۽ آواز جي وقفي کي چيو ويو آهي. ان جو مثال هن فرينچ سٽ ۾ ملندو.

Desmirages/ deleur visage/ garde/ lelac/ demesyieux

ڊي مي يو رلڪ گارد دي ليئر وراج ڊي ميراج

هن ۾ پهريون وقفو ڊي ميراج کان پوءِ ٻيو وقفو ڊي ليئر وراج کان پوءِ ۽ ٽيون گارد کان پوءِ ۽ چوٿون ل لڪ کان پوءِ آهي. انهن سڀني ۾ ماترائون گهٽ وڌ آهن، پر تڏهن به اندروني قافيو ۽ ائسونس ردم پيدا ڪري ٿو. وقفا اُتي ٿا اچن، جتي خيال به بيهي ٿو، يعني گفتگو ڪرڻ وقت به جتي ڪاما، يا فل اسٽاپ ڏجي.

سنڌي ۾ ترجمو ٿيندو:

ياڃا/ سندن نظارن جا/ بهرو ڏين/ ڍنڍ/ اکين جي تي.

پال ورلين جو هڪ مثال:

III fant, voyez vous, nous pardonney,
les choses (II) Tournez, tournez, bon
chevanx debois (I) va, chanson, atire daile (7)

ا فو واپي وو - نو پار دوني، لي شوز - (۱۱ ماترائون)

تورني، تورني، بان شيو دي بوا (۹ ماترائون)

وا، شانسان، آتيرديل (۷ ماترائون)

هن ۾ ورلين، بحر موجب هر مصرع ۾ هڪ جيتريون ماترائون
ڪتب نه آنديون آهن، پر هر مصرع ۾ ٻه ٻه ماترائون گهٽ ڪندو ويو
آهي. اها پڻ هڪ ترتيب آهي، پر وزن روايتي آهي، ان قسم کي جنهن
۾ روايتي وزن نئين ترتيب سان ڪم آڻجي، ورس ليري Verse libere
ٿا چون.

مٿين مثالن ۽ حوالن مان ظاهر ٿيو ته آزاد نظر موجود بحرن ۽
وزنن کان هتي اڳتي وڌي، هڪ ذاتي ردم تخليق ڪرڻ جي ڪوشش
آهي ۽ اهو ردم ماترائن جي ڳاڻيٽي بدران هڪ آواز ۽ خيال جي ايڪي
سان وجود ۾ ٿو اچي، جنهن ۾ خيال توڙي آواز هر آهنگيءَ سان گذر
هلن ٿا ۽ گذر بيٺن ٿا، جيئن ڳالهائڻ وقت وقفا ٿا ڏجن، جيڪي لکن
وقت بيهڪ جي نشانين، دم، اڌ دم وغيره سان ظاهر ڪجن ٿا. آزاد
نظر ۾ پڻ خيال جي پوري ٿيڻ سان وقفو ٿو اچي، جيڪو صوتي زير و
زير سان هر آهنگ ٿو ٿئي.

سنڌيءَ ۾ ان جو مثال هيئن ڏبو:

”رات، برسات پئي-

ياد آئي اوهان جي،

مان اڪيلو.

۽ برسات جي رات.“

ان کين نظر جي صورت ۾ هيئن لکجي:

رات
برسات پئي
ياد
آئي اوهان جي
مان اڪيلو

۽ برسات جي رات.

ان مان ظاهر ٿيو ته بيهڪ جون نشانين ٿي شعر ۾ وقفو
آهن ۽ لفظ ردم - رات برسات، ياد وغيره انهيءَ نظر جا ايڪا
Units آهن.

هيءُ ته ٿيو آزاد نظر جي ٽيڪنڪ جي باري ۾ - آزاد نظر کي
ڪن نقادن ”گهاڙيئي ۾ انقلاب“ ته ڪن ”گهاڙيئي ۾ فساد“ سڏيو
آهي. ڪن ان کي ”آدرشي، غير محدود ذريعو (Medium) جيڪو
لامحدود آزاديءَ جي مترادف هجي، ۽ وزن جي پابندين جي خلاف
هجي.“ جهڙن جملن سان تعريف ڪيو آهي. بهرحال آزاد نظر، نظامي
نثر کان وٺي، نثري نظري تائين ڦهليل آهي ۽ انهن جي وچ ۾ آزاد نظر جا
ڪي ٽي قسم آهن. انهن قسمن ۾ درجي (Degree) جو فرق آهي، پر
قسم (Kind) جو فرق ناهي. انجيل جي ڪن آيتن توڙي فرينچ اديب ۽
شاعر وڪٽر هيوگو جي ناول لي مز رابل (Les Misirable) جي ڪن
حصن کي به آزاد نظر سڏيو ويو آهي، ڇو ته انهن ۾ ردم جو عنصر
موجود آهي.

مشهور فرينچ شاعر بودليئر لکيو آهي ”معجزو اهو آهي ته
نظاماڻو نثر، سواءِ بحر وزن ۽ سواءِ قافيي جي موسيقيت سان ڀرپور
آهي.“

بودليئر هڪ خط ۾ لکيو ”اسان مان ڪير آهي، جنهن جو هنن
ڏينهن ۾ نصب العين آهي، ته هو نثرائي نظر ۾ هڪ معجزو جاڳائي.
جيڪو ردم توڙي قافيي کان سواءِ به ترنم هجي، ڪافي لڳندار به
هجي ۽ اوچتو ۽ تڙيندڙ پڻ، جيئن اهو ردمي جنبش کي حاصل پڻ ڪري

سگهي، جيڪو ضمير جي اوجھتيءَ اچل سان خوابن جي لهرن، وانگر
گونجي.“

اهڙو نثرانو نظر خود: بودليئر جو ئي آهي جيڪو اهڙو و معجزو
جاڳائي ٿو.

Qui aime -tu-lemieux homme-énigmatique,

انجگماتيڪ اوم ”لدميه اير ٿر ڪي
توڪي ڇا ٿو وڻي- اي مرد: پروليءَ. جهڙا؟

Dis, tonperc %, amere, tasoeur, ou tonfrere?

تان فرير؟ او تاسوئر آمير تان پير دي.

ڇو- تنهنجو پيءُ، تنهنجي ماءُ، تنهنجي پيءُ، تنهنجو پيءُ.

- ۽ انهي سڄي نثرائي نظر ۾ اندروني قافين ۽ خيالن جي هر
آهنگي آهي. هن کي نه مت مائٽ وڻن ٿا. نه سونهن، نه سون، سون
سان ته هو نفرت ڪري ٿو. نيٺ شاعر پڇيس ته: آخر توکي ڇا
سان پيار آهي؟ او انوکا اجنهي؟ هو جواب ٿو ڏئي:
”مون کي ڪڪرن سان پيلر آهي. گذرندڙ ڪڪرن سان.“

آزاد نظر جا ڪي ئي قسم آهن، مٿن سيل جونس جي راءِ ۾
آزاد نظر ۽ Verse libere جي وچ ۾ آهي، ٻئي طرف ردم وارو نثر، ۽
Verset آهي.

دوچاردين جي خيال ۾ ”آزاد نظره عام نظره ۽ نظمائي نثر
جي وچ تي آهي.“

آزاد نظره ناڪاري آهي (Negative): ڪنهن به ترتيب
(Pattern) يا قسم سان نٿو ٺهڪي.“

”آزاد نظره اهو آواز ٿيل گهاڙيتو آهي، جنهن اٺويهين صدي
جي آخر جي فرينچ شاعرن جي عظيم ردمي آزاديءَ ۽ ندرت جون
ضرورتون پوريون ڪيون.“

ازرپائونڊ جو رايو بلڪل صحيح آهي ته: "آزاد نظر جي مختلف قسمن جي (Classify) درجه بندي ڪرڻ جو ڪو به فائدو ڪونهي؛ ڇو ته اها هڪ نراجيت (Anarchy) آهي، جيڪا وسيع طور تي ضرورت کان وڌيڪ ڪئي وئي آهي (Overdone).

برتن جي راءِ ۾ به: "آزاد صنفن جي ڪا به درجه بندي (Classification) نه ٿي سگهندي آهي. اها پيچيده ڳالهه آهي. نظامي نشريه نشري نظر جي وچ ۾ به پيچيدگي آهي، ڪن ليڪڪن وٽ نثرانو نظر ۽ آزاد نظر هڪ ٻئي کان مختلف نٿا لڳن. ان ڪري انهن جي وچ ۾ فرق ڪرڻ اجايو ٿيندو."

بهرحال، آزاد نظر متعلق پڙهندي هيٺيان مختلف نالا نظر آيا، جن ۾ فرق رڳو درجي (Degree) جو آهي ۽ هڪ ٻئي سان رلمل ٿي (Overlab) ڪن ٿا، ايتري قدر جو هڪڙو ٻئي کان مختلف نٿو لڳي: Verse libres- Verse libere- Verse irregular, polyphonic prose versat, Free Verse, Blank Verse, Prose Poem, Poetic Prose.

قافيو نظر لاءِ لازمي سمجهيو ٿو وڃي. قافيي کان سواءِ نظر جو تصور ئي ممڪن نٿو سمجهيو وڃي. قافيي جي پابنديءَ سان شعر جو مضمون قافيي تي ٻڌو ٿو وڃي ۽ بحر جي پابنديءَ جي ڪري ڪڏهن ڪڏهن ڀرتيءَ جا لفظ وجهي ۽ ڪٿي ڪٿي زوريءَ لفظ ڪيرائي، وزن تي مصراعون بيهارڻيون ٿيون ٿيون. آزاد نظر ۾ ان ڪري ئي قافيو ۽ بحر لازمي نٿو ليکيو وڃي، جيئن ان ۾ مفهوم صحيح، بنا ڪنهن ڀرتيءَ جي ادا ٿئي ۽ لفظن کي زوريءَ ڪيرائڻ جي ڪري ردم تي فرق نه پوي.

پال ورلٿن لکيو ته: "قافيو ايترو ضروري نه آهي، پر ڪڏهن ڪڏهن ته اهو ٻرو به لڳي ٿو. هڪو قافيو استعمال ڪجي، ۽ ائسوننس (Assonance) کان ڪم وٺجي."

”قافسي کي تبديل (Modify) ڪرڻ گهرجي. نظري قافيو (جيڪو صورتخطيءَ جي هڪجهڙائيءَ تي ٻڌل آهي) کي ختم نه ڪجي نه ان کي آزاد ڪجي. قافيو نظر ۾ اندر به استعمال ڪجي ۽ ان کي ائسونس سان گڏ پڻ اٿجي.“

صورتخطيءَ ۾ هڪجهڙائيءَ جي قافسي وارا قدامت پرست، خالق ۽ مالڪ جي قافسي کي قبول نه ڪندا، ڇو ته ان ۾ آواز ته هڪجهڙو آهي، پر صورتخطي هڪجهڙي نه آهي.

گستاوڪان به ساڳي ڳالهه چوي ٿو: ”قافيو نه رڳو مصرع جي آخر ۾ استعمال ڪري سگهجي ٿو، پر وچ ۾ پڻ.“

قافيو ۽ بحر وزن ٻڌڻ جي حس جي پراڻي عادت آهي. ان کي ايترو جلد ختم نه ٿي ڪري سگهيو ويو. جديد موسيقي به ساڳي طرح آهي، آوازن جي ترتيب جيڪا ويهين صديءَ ۾ نارمل ليکي ٿي وڃي، اها اڻويهين صديءَ جا رڪن برداشت ٿي نه ڪري سگهن ها. قافسي کي بلڪل نيڪالي مليل ناهي؛ پر اهو ساڳي شاعر جي مختلف شعر ۾ باقاعدي سان يا ڪڏهن ڪڏهن اچي ٿو. يا صفا غير موجود پڻ آهي.“

سٽنڊرس لکي ٿو: ”آزاد نظر ۾ رائج صنفن کان ان ريت مختلف آهي، جو ان ۾ آخري قافيو نه هوندو آهي.“ مٿين حوالن مان معلوم ٿيو ته صورتخطيءَ جي هڪجهڙائيءَ وارو قافيو هر ست جي آخر ۾ ٺهيل ٺڪيل ترتيب (غزل، مسدس، رباعي وغيره) وانگر اچي. قافيو نه رڳو ست جي پڇاڙيءَ ۾ پر وچ ۾ به اچي سگهي ٿو ۽ جي نه هجي ته به فڪر ناهي؛ قافسي جي جاءِ تي ائسونس پڻ ڪتب آڻي سگهجي ٿو.

شاعري، موسيقيءَ کان ڳوڙهو ڳانڍاپو رکي ٿي. آزاد نظر ۾ قافسي کي پاسيرو رکي، مصرع ۾ ماترائن جي تعداد کي پري ڪري رڳو موسيقي تي ئي مدار رکڻو پوي ٿو. موسيقي، جيڪا

اچارن ۽ انهن تي گهٽ وڌ زور ڏين ۽ ائسونس سان پيدا ٿئي،
 ڪلاسيڪل راڳن جا ٻول سڀ هڪ جيتريين ماترائن تي ٻڌل نه هوندا
 آهن؛ ساڳيا ٻول ٿورين توڙي گهڻين ماترائن تي مينڊن ۽ مرڪن سان
 ڳائي سگهبا آهن.

تي. ايس. ايليت لکي ٿو: ”مان پانيان ٿو ته شاعر، موسيقيءَ
 جي اڀياس مان گهڻو ڪجهه حاصل ڪري سگهي ٿو. شاعر لاءِ
 موسيقيءَ جي فن جي ڄاڻ ڪيتري قدر ضروري آهي، اها خبر نه اٿر پر
 اهو منهنجو يقين آهي. ته موسيقيءَ جون خاصيتون، جن سان شاعر جو
 تعلق آهي، اهي آهن. زدمر جي ڄاڻ ۽ ترتيب، ڍانچي (Structure) جي
 معلومات، منهنجي خيال ۾ شاعر کي موسيقيءَ جي هڪجهڙين
 (Analogies) سان ويجهو ٿي ڪم ڪرڻ گهرجن.“

ازراپائونڊ لکي ٿو: ڪو به ايڏو بيوقوف ناهي، جيڪو موسيقار
 جي چئن چئن ماترائن لاءِ چوي ته هميشه هڪ مصرع ۾ چار چار
 ماترائون استعمال ڪريو، موسيقار، اڌ، چوٿو ۽ اٺون حصو يا ٻي اهڙي
 ڪا به ترتيب استعمال ڪري سگهي ٿو. جيڪا هنڪي سهڻي لڳي.
 (يعني پهرئين مصرع ۾ اٺ، ٻي ۾ چار، ٽيون ۾ ٻه، چوٿين ۾ هڪ
 ماترا، ٻئي ۾. (تنوير)، موسيقيءَ جي اها حقيقت جي شعر تي استعمال
 ڪبي، ته آزاد نظر جي خبر پئجي ويندي.“

هو اڳتي لکي ٿو ته: ”شاعري لفظن کي موسيقيءَ ۾ ڪمپوز
 ڪرڻ آهي. موسيقيءَ جو مدار يا ڪوالٽي گهٽ وڌ ٿئي ٿي؛ پر شاعري
 جڏهن اها موسيقيءَ کان الڳ ٿئي ٿي ته خشڪ ٿي سگھي ڪلن جان
 وڪري ٿي وڃي.“

”شاعريءَ کي خطابت يا تقرير جيان نه پر موسيقيءَ وانگر
 پڙهڻ گهرجي.“

شاعر جيڪي موسيقيءَ سان دلچسپي نٿا رکن، اهي يا ته برا
 شاعر آهن يا اڳتي هلي برا شاعر ٿيندا. مان ته اهو چوندس، ته شاعرن

کي گهڻو وقت موسيقيءَ کان پري رهن نه گهرجي. جيڪي شاعر موسيقيءَ جو اڀياس نه ٿا ڪن اهي عيبدار آهن، ان مان منهنجو اهو مطلب نه آهي ته انهن کي موسيقيءَ جو سڄو درسي اڀياس ڪرڻ گهرجي.

مٿين حوالن مان ظاهر ٿئي ٿو ته هونءَ ته شاعريءَ ۽ موسيقيءَ جو گهرو لاڳاپو آهي پر آزاد نظر لکڻ واري شاعر لاءِ موسيقيءَ جو اڀياس ۽ ان جي ڄاڻ تمام ضروري آهي. ڇو ته موسيقيت کان سواءِ آزاد نظر جو تصور ئي ناممڪن آهي.

عام طرح فرينچ شاعر گستاؤڪان کي آزاد نظر جو موجد مڃيو ويندو آهي؛ پر مئنيئل جونس موجب ”گستاؤڪان (Gustavkhan) سڀ کان پهريون آزاد نظر لکندڙ هو يا نه؟ پر هو آزاد نظر جو سڀ کان پهريون ۽ وڏي ۽ وڏي پرويگنڊا ڪندڙ هو.“ ان ڪري ئي هن کي ”فرينچ شاعريءَ کي آزادي ڏياريندڙ“ سڏيو ويندو آهي.

هونءَ ته آزاد نظر جا آثار بائيبل ۾ به ملن ٿا، ۽ مشهور فرينچ ادبي وڪٽر هيگو جي ناول لامزربل جي ڪيترن ئي فڪرن کي آزاد نظر چئي سگهجي ٿو، پر شيلي جي تحقيق موجب انگلينڊ ۾ مئڪفرسن جون جوت (Ossian Poems) ۽ فرانس ۾ بودليئر جون *Petits poems Inprose* (۱۸۲۶) ۽ آمريڪا ۾ والٽ وٽمن جو *Leaves of Grass* آزاد نظر جون پهريون ڪوششون آهن؛ پر انهن سڀني کان اڳ جرمنيءَ ۾، نوواليز جو *Hymnsto the Night* (۱۸۰۱) آزاد نظر جو سڀ کان آڳاٽو ڪتاب آهي.

آزاد نظر جي موجد هجڻ جي ٻين دعويدارن مان پيروءَ جي شاعر ڊيلا رونڪا ۽ مئڊم ميري ڪسنڪا آهن. فرينچ شاعر لافارگ ۽

ڪستاؤڪان انفرادي طرح ڌار ڌار ۽ ساڳئي وقت آزاد نظر لکيا؛ ڀر
 فرانس ۾ آرٿر رامبو چوڏهن پندرهن سال اڳ پنهنجي تخليقي صلاحيتن
 سان آزاد نظر لکي چڪو هو ۽ ۱۸۸۶ ۾ هن جو مجموعو ليزالو
 مينشان (Les Illuminahtns) ڇپيو. فرينچ مخزن لاووک (La Vogue)
 ۾ آمريڪي شاعر والٽ وٽمن جا ترجما ۱۸۸۲ع ۾ ڇپيا، جيڪي آزاد
 نظر هئا. انهن جو اثر فرينچ آزاد شاعريءَ تي ٿيو. والٽ وٽمن جا
 ترجما، فرينچ شاعر ولي گرافن ۱۸۸۸ع ۾ ڪيا. ۱۸۸۹ع ۾ ولي
 گرافن جو پنهنجو آزاد نظمن جو مجموعو شايع ٿيو. ولي گرافن کي به
 آزاد نظر جي موجدن مان سمجهيو وڃي ٿو. ۽ آزاد نظر لاءِ ڪيل
 سندس ڪوششون ساراهه جوڳيون آهن.

بهرحال آزاد نظر جي هن اڀياس جي نتيجي طور آزاد نظر
 جي صنف کي جيترو سولو سمجهيو ٿو وڃي، اوتري سولي نه آهي، هن
 ۾ رائج بحر وزن کان هتي ذاتي ۽ انوکا ردمر تخليق ڪرڻا ٿا پون.
 قافيي جو روايتي استعمال ڇڏي اندروني قافيي ۽ ائسوسيئيشن جي
 استعمال جي ڄاڻ لازمي آهي، موسيقيءَ جي فن سان ويجهو لاڳاپو
 ضروري آهي.

BIBLIOGRAPHY

راز- شيخ عبدالرزاق؛ جديد نظر ۽ نئون نظام- نئين زندگي ڪراچي- اپريل
 ۱۹۶۸ع، ص ۲۶.

شمشيرالحيدري؛ آزاد نظر جو تاريخي پس منظر- نئين زندگي ڪراچي، مارچ
 ۱۹۶۸ع، ص ۷۴.

Ezra Pound, Literary Essays London.

Geoffrey Brereton: Introduction to French Poets, London,
 1960. Maryn Seymour-Smith: Guide to Modern world

Literature, Vol. II, London, 1975.

P. Mousfield Jones: Background of Modern French Poetry
Combridge 1968.

Sarrders: Discovery of Poetry, Illinor 1967.

Shipley, Joseph T. Dictionary of World Literary.